

पुण्यश्लोक अहिल्यादेवी होळकर
पुरस्कारासाठी निधी वितरीत करणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक-रामआ-२०१४/प्र.क्र.१०६/का-१०

नविन प्रशासन भवन, तिसरा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०००३२.
तारीख- १८ मार्च, २०१५.

वाचा :-

१. शासन निर्णय, महिला व बाल विकास विभाग क्र.अहोपु-२०१३/प्र.क्र.६४/का-१०, दि.८ ऑगस्ट, २०१४.
२. शासन निर्णय, महिला व बाल विकास विभाग क्र.अहोपु-२०१४/प्र.क्र.१०६/का-१०, दि.१६ ऑगस्ट, २०१४ व दि.१९ जानेवारी २०१५
३. शासन परिपत्रक वित्त विभाग क्र.अंदाज-२०१३/प्र.क्र.८५/अर्थसंकल्प-३, दि.९ फेब्रुवारी, २०१५.

प्रस्तावना :-

महिला व बाल विकास क्षेत्रामध्ये उत्कृष्ट काम करीत असलेल्या समाजसेविकांच्या व संस्थांच्या कामाची दाद घ्यावी व इतर समाजसेविकांना / संस्थांना त्यापासून प्रेरणा मिळावी, जेणेकरून महिला व बालकांच्या उत्थानासाठी समाजसेविका व संस्था सरसावून पुढे याव्यात, यासाठी महिला व बाल कल्याण क्षेत्रात उत्कृष्ट कार्य करीत असलेल्या राज्यातील समाजसेविकांना व संस्थांना पुण्यश्लोक अहिल्यादेवी होळकर पुरस्कार देवून सन १९९६-९७ वर्षापासून गौरवण्यात येत आहे. सन २०१४-१५ या वित्तीय वर्षासाठी पुण्यश्लोक अहिल्यादेवी होळकर पुरस्कारासाठी २२३५-२४४८ या लेखाशिर्षाखाली असलेली मुळ अर्थसंकल्पीय तरतुद ₹१०,०००००/- (अक्षरी रुपये दहा लक्ष फक्त) व पुरवणी मागणीद्वारे करण्यात आलेली तरतुद ₹३२,७९,०००/- (अक्षरी रुपये बत्तीस लक्ष एकोणऐंशी हजार फक्त) अशी एकूण ₹४२,७९,०००/- (अक्षरी रुपये बेचाळीस लक्ष एकोणऐंश हजार फक्त) तरतुद करण्यात आली आहे. वित्त विभागाच्या संदर्भाधिन क्र.२ येथील दि. ९.२.२०१५ रोजीच्या परिपत्रकानुसार योजनेत बाबीसाठी ८५ टक्के तरतुद वितरणासाठी उपलब्ध करून देण्यात आली आहे. २२३५ २४४८ या लेखाशिर्षाखालील ८५ टक्के मर्यादेतील तरतुद ३६,३७,१५० इतकी आहे. यापैकी ८० टक्के तरतुद म्हणजेच ₹३४.२३ लक्ष आयुक्त, महिला व बालविकास आयुक्तालय, पुणे यांना वितरित करण्यात आली आहे. २२३५-२४४८ या लेखाशिर्षाखालील ८५ टक्के मर्यादेतील उर्वरित तरतुद पुण्यश्लोक अहिल्यादेवी होळकर पुरस्कार योजनेसाठी वितरित करण्याची बाब शासनाच्या विचाराधीन होती. त्यानुसार शासनाने पुढीलप्रमाणे निर्णय घेतला आहे.

शासन निर्णय :-

सन २०१४-१५ या वित्तीय वर्षासाठी पुण्यश्लोक अहिल्यादेवी होळकर पुरस्कारासाठी २२३५-२४४८ या लेखाशिर्षाखाली अवितरीत तरतुदीपैकी ८५ टक्के निधीच्या मर्यादेत ₹२,१४,१५०/ (अक्षरी रुपये दोन लक्ष चौदा हजार एकशे पन्नास फक्त) इतका निधी जिल्हास्तरीय पुण्यश्लोक अहिल्यादेवी होळकर पुरस्कारासाठी वितरीत करण्यात येत आहे.

२. याकरीता आयुक्त, महिला व बाल विकास आयुक्तालय, पुणे यांना आहरण व संवितरण अधिकारी म्हणून घोषित करण्यात येत आहे. वितरित करण्यात आलेल्या निधी खर्च करताना वित्त विभागाने वेळोवेळी घातलेल्या अटी, शर्ती, नियम यांचे काटेकोरपणे पालन करण्याची दक्षता आयुक्त, महिला व बाल विकास आयुक्तालय, पुणे यांनी घ्यावी. तसेच वितरित केलेल्या निधीचे उपयोगिता प्रमाणपत्र शासनास सादर करावे.

३. सदरचा खर्च सन २०१४-१५ या वित्तीय वर्षात २२३५- सामाजिक सुरक्षा व कल्याण, ०२ समाजकल्याण, १०३ महिला कल्याण (१६) पुरस्कार (१६) (०१) पुण्यश्लोक अहिल्याबाई होळकर पुरस्कार (२२३५ २४४८) ०५ बक्षिसे या लेखाशिर्षांतर्गत उपलब्ध असलेल्या तरतुदीतून भागविण्यात यावा.

४. हा शासन निर्णय शासन परिपत्रक वित्त विभाग क्र.अंदाज-२०१३/प्र.क्र.८५/अर्थसंकल्प-३ दि. ९ फेब्रुवारी २०१५ अन्वये त्या विभागाने दिलेल्या सहमतीस अनुसरून निर्गमित करण्यात येत आहे.

५. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१५०३०५१४३११६१२३० असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

म.रा.दिवेकर

कार्यासन अधिकारी

प्रत,

१. आयुक्त, महिला व बाल विकास आयुक्तालय, महाराष्ट्र राज्य, पुणे-१
२. अधिदान व लेखा अधिकारी, मुंबई.
३. निवासी लेखा परिक्षा अधिकारी, मुंबई.
४. महालेखापाल, महाराष्ट्र-१ (लेखा व अनुज्ञेयता) (लेखा परिक्षा), मुंबई.
५. अवर सचिव, अर्थसंकल्प, महिला व बाल विकास विभाग, मंत्रालय, मुंबई.
६. व्यय-६, वित्त विभाग, मंत्रालय, मुंबई.
७. अर्थसंकल्प ७, वित्त विभाग, मंत्रालय, मुंबई.
८. लेखा शाखा, महिला व बाल विकास विभाग, मंत्रालय, मुंबई.
९. निवड नस्ती, का.१०